



BANK ĊENTRALI EWROPEW

**OPINJONI TAL-BANK ĊENTRALI EWROPEW**

**tal-21 ta' Ġunju, 2005**

**fuq it-talba tal-Kunsill ta' l-Unjoni Ewropea dwar żewġ deċiżjonijiet tal-Kunsill proposti dwar programm ta' skambju, assistenza u tahrig għall-protezzjoni tal-euro kontra l-iffalsifikar**

**(il-programm 'Pericles')**

**(CON/2005/22)**

1. Fl-10 ta' Mejju, 2005, il-Bank Ċentrali Ewropew (BĊE) irċieva talbiet mill-Kunsill ta' l-Unjoni Ewropea għal opinjonijiet dwar żewġ miżuri proposti: proposta għal deċiżjoni tal-Kunsill li temenda u testendi d-Deċiżjoni tal-Kunsill tas-17 ta' Diċembru, 2001, li twaqqaf programm ta' skambju, assistenza u tahrig għall-protezzjoni tal-euro kontra l-iffalsifikar (il-programm 'Pericles') (minn issa 'l quddiem 'il-proposta'); u proposta għal deċiżjoni tal-Kunsill li testendi l-applikazzjoni tad-Deċiżjoni tal-Kunsill li temenda u testendi d-Deċiżjoni tal-Kunsill tas-17 ta' Diċembru, 2001, li twaqqaf programm ta' skambju, assistenza u tahrig għall-protezzjoni tal-euro kontra l-iffalsifikar (il-programm 'Pericles') (minn issa 'l quddiem 'il-proposta parallela')<sup>1</sup> għall-iStati Membri mhux parteċipanti.
2. Il-kompetenza tal-BĊE li jagħti opinjoni hija bbażata skond l-ewwel subinċiż ta' l-Artikolu 105(4) tat-Trattat li jwaqqaf il-Komunita' Ewropea. Skond l-ewwel sentenza ta' l-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.
3. Il-programm 'Pericles' twaqqaf mid-Deċiżjoni tal-Kunsill 2001/923/KE tas-17 ta' Diċembru, 2001, li twaqqaf programm ta' skambju, assistenza u tahrig għall-protezzjoni tal-euro kontra l-iffalsifikar (il-programm 'Pericles')<sup>2</sup>. Fir-rigward tal-proposta u l-proposta parallela, il-BĊE, skond il-fehma li huwa esprima fl-opinjoni tiegħu meta kien ikkonsultat dwar l-abbozz tad-Deċiżjoni 2001/923/KE<sup>3</sup>, jixtieq iġid li huwa jilqa' u jinkoraġġixxi bis-shih inizzjattivi li l-għan tagħhom huwa li jiproteġu l-euro kontra l-iffalsifikar permezz ta' programmi ta' tahrig, skambju u assistenza għal gruppi mmarkati magħżula.

<sup>1</sup> COM(2005) 127 finali tinkludi l-proposta (referenza 2005/0029(CNS)) u l-proposta parallela (referenza 2005/0030 (CNS)).

<sup>2</sup> ĠU L 339, 21.12.2001, pġ. 50.

<sup>3</sup> Paragrafu 3 ta' l-Opinjoni tal-BĊE CON/2001/31 tad-9 ta' Ottubru, 2001, dwar it-talba tal-Kunsill ta' l-Unjoni Ewropea dwar proposta għal Deċiżjoni tal-Kunsill li twaqqaf programm ta' tahrig, skambju u assistenza għall-protezzjoni tal-euro kontra l-iffalsifikar (il-programm Pericles) (ĠU Ċ 293, 19.10.2001, pġ. 3).

4. Il-BĊE jinnota li l-għan ewlieni tal-proposta huwa li testendi t-tul taż-żmien tal-programm ‘Pericles’ (fil-preżent skedat għall-aħħar tal-31 Diċembru, 2005) sal-31 ta’ Diċembru, 2011, bl-istess estimi annwali ta’ EUR 1 miljun. Il-proposta tipprovdi wkoll għal appoġġ amministrattiv għal investigazzjonijiet internazzjonali, sugġett għal evalwazzjoni minn qabel mill-Europol meta dan l-appoġġ mhuwiex disponibbli minn istituzzjonijiet oħra Ewropej. Hija tipproponi li l-kontribuzzjoni tal-Komunita` fil-ko-finanzjament ta’ skambji ta’ informazzjoni u miżuri esterni tizdied minn 70 % għal 80 %, u li jiġi adottat metodu flessibbli fir-rigward tar-restrizzjonijiet dwar in-numru ta’ proġetti li l-iStati Membri huma intitolati li jipprezentaw kull sena għal finanzjament skond il-programm ‘Pericles’.
5. Bħala punt preliminari, l-Artikolu 123(4) tat-Trattat jista’ jkun bażi legali insuffiċjenti għall-proposta, partikolarment meta wiehed jikkunsidra l-estenzjoni tal-programm għal appoġġ amministrattiv għal investigazzjonijiet internazzjonali.
6. Fir-rigward tas-sustanza tal-proposta, il-BĊE jemfasizza l-importanza li jiġi żgurat li t-tul taż-żmien ta’ l-estenzjoni tal-programm ‘Pericles’ huwa marbut mal-*timing* ta’ l-introduzzjoni tal-euro fl-iStati l-Membri l-ġodda. Billi d-dati mmarkati għall-introduzzjoni tal-euro f’hafta mill-iStati l-Membri l-ġodda jvarjaw minn 2008 sa 2010<sup>4</sup>, l-estenzjoni proposta tal-programm ‘Pericles’ sal-31 ta’ Diċembru, 2011, tikkunsidra zieda fil-bżonnijiet futuri f’dak li għandu x’jaqsam ma’ tahrig, skambji ta’ informazzjoni w assistenza. L-estenzjoni proposta tal-programm ‘Pericles’ għandha wkoll tiġi milqugħa billi x’aktarx se tahbat ma’, u konsegwentament tikkunsidra, il-hruġ tat-tieni serje tal-karti tal-flus euro, li ser issehh lejn it-tmiem tad-deċennju.
7. Bl-istess argument, iż-żieda fil-kontribuzzjoni tal-Komunita` tal-ko-finanzjament ta’ skambji ta’ informazzjoni u miżuri esterni, u l-adozzjoni ta’ metodu flessibbli fir-rigward tar-restrizzjonijiet dwar in-numru ta’ proġetti li l-iStati Membri huma intitolati biex jipprezentaw għal finanzjament, huma żewġ passi pozittivi oħra biex tingħata assistenza fejn hemm l-aktar bżonnha.
8. Koordinazzjoni xierqa tal-programm ‘Pericles’ ma’ programmi eżistenti tal-Komunita` jew ta’ l-UE, kif ukoll ma’ proġetti tal-Europol u tal-BĊE, hija essenzjali, kif indikat fl-Artikolu 5 tad-Deciżjoni 2001/923/KE. Huwa għal dak il-għan li l-proposta tpoġġi l-appoġġ amministrattiv għal investigazzjonijiet internazzjonali eliġibbli għal finanzjament dejjem jekk dan l-appoġġ mhuwiex disponibbli minn istituzzjonijiet Ewropej oħra. Il-proposta tipprovdi għal evalwazzjoni minn qabel mill-Europol tal-finanzjament ta’ l-appoġġ amministrattiv. Billi l-finanzjament ta’ l-appoġġ amministrattiv jista’ wkoll ikollu x’jaqsam ma’ investigazzjonijiet internazzjonali dwar karti tal-flus euro iffalsifikati, il-Kunsill jista’ jikkunsidra wkoll jinvolvi lill-BĊE fl-evalwazzjoni. Il-BĊE josserva li jkun ta’ benefiċċju li l-inizzjattivi biex jiġu ffinanzjati skond il-programm ‘Pericles’ ikunu eżaminati bi shab mill-Kummissjoni, il-BĊE u l-Europol, u li d-deċiżjoni li għandha tittiehed

---

<sup>4</sup> Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ċentrali Ewropew – L-ewwel rapport dwar il-preparazzjonijiet prattiċi għat-tkabbir futur taż-żona tal-euro, COM(2004) 748 finali, 10 ta’ Novembru, 2004; jinsab f’ <http://europa.eu.int>.

tehtieg l-approvazzjoni ta' dawn it-tliet entitajiet, fi hdan il-qafas ta' l-*Steering Group* imwaqqaf diġa' bil-għan li jiżviluppa strateġija komuni kontra l-iffalsifikar tal-euro.

9. Il-BĊE jinnota li l-proposta tipprovdi biss għal emenda ristretta ta' proċeduri ta' segwitu u ta' evalwazzjoni. Waqt li jikkunsidra l-estenzjoni tal-programm 'Pericles' għal sitt snin oħra, il-BĊE jirrikkmanda li tiġi inkluża proċedura ta' evalwazzjoni aktar ambizzjuża, miftuħa u trasparenti fl-Artikolu 1(8) u 1(9) tal-proposta. Il-BĊE għandu jkun involut bis-sħiħ fl-evalwazzjoni tar-relevanza, l-effiċjenza u l-effettività tal-programm 'Pericles' biex b'hekk ikun jista' jipprovdi opinjoni ta' livell oghli lill-Kunsill dwar kull estenzjoni futura tal-programm.

Magħmula fi Frankfurt am Main, fil-21 ta' Ġunju, 2005.

*Il-President tal-BĊE*

Jean-Claude TRICHET